

“Azərbaycan yanındadır, Türkiyəm!”

Azərbaycan Ordusunun Sənədli və Tədris Filmləri Mərkəzi Əməkdar incəsənət xadimi, Prezidentin fərdi təqaüdçüsü, şair-publisist, polkovnik Abdulla Qurbaninin Türkiyənin müxtəlif bölgələrində baş vermiş güclü meşə yanğınları ilə əlaqədar qardaş türk xalqına ünvanlanan “Azərbaycan yanındadır, Türkiyəm” şeiri əsasında klip hazırlayıb.

AZƏRTAC xəbər verir ki, klipdə Azərbaycan Prezidenti İlham Əliyevin yanğınlarla əlaqədar Türkiyə Prezidenti Rəcəb Tayyib Ərdoğana ün-

vanladığı məktubda əks olunan fikirlərə xüsusi yer verilib. Klipdə həmçinin qardaş türk xalqının yanğınların qarşısının alınmasında göstərdiyi fə-



dakarlıq tərənnüm olunur. “Bir millət, iki dövlət” olan qardaş xalqlarımızın bu çətin günlərdə çiyin-çiyinə verərək yanğınların söndürülməsində göstərdiyi əzmkarlıq xüsusi vurğulanır. Eləcə də tarixboyu bir sıra çətinliklərin öhdəsindən uğurla gələn Türkiyə dövlətinin və türk xalqının bu ağır sınaqdan da üzüağ çıxacağına qəti əminlik ifadə edilib.

Azərbaycan.- 2021.- 4 avqust.- S.5.